

राजस्थान पुलिस अकादमी के उप निरीक्षक श्री महेश कुमार ने जीता स्वर्ण पदक



राजस्थान पुलिस अकादमी में पदस्थापित श्री महेश कुमार उप निरीक्षक ने कर्नाटक पुलिस अकादमी, मैसूर में आयोजित 60वीं अखिल भारतीय पुलिस ड्यूटी मीट-2016 में Scientific Aids to Investigation Competitions इवेंट के अन्तर्गत “Crime Investigation, Law & Procedures/Act/ Rules and Judgements, etc” विषय में प्रथम स्थान प्राप्त कर स्वर्ण पदक प्राप्त किया है। Scientific Aids to Investigation की कुल 08 प्रतियोगिताओं में यह सबसे महत्वपूर्ण है, जिसमें उप निरीक्षक एवं निरीक्षक पुलिस स्तर के अधिकारी ही भाग ले सकते हैं।

राजस्थान पुलिस अकादमी के निदेशक श्री राजीव दासोत ने बताया कि श्री महेश ने इससे पूर्व राज्य स्तर की प्रतियोगिता में भी प्रथम स्थान प्राप्त किया था। राजस्थान पुलिस के इतिहास में यह प्रथम अवसर है कि जब “Crime Investigation, Law & Procedures/Act/ Rules and Judgements, etc” विषय में किसी पुलिस अधिकारी ने अखिल भारतीय पुलिस ड्यूटी मीट में स्वर्ण पदक प्राप्त किया हो।

श्री दासोत ने बताया कि वर्तमान में श्री महेश कुमार उप निरीक्षक द्वारा अकादमी में कान्स्टेबल से लेकर उप अधीक्षक पुलिस स्तर के प्रशिक्षुओं को इण्डोर विषयों में प्रशिक्षण प्रदान किया जा रहा है।

उनकी इस उपलब्धि पर महानिदेशक पुलिस श्री मनोज भट्ट, अतिरिक्त महानिदेशक पुलिस (प्रशिक्षण) श्री नन्द किशोर व राजस्थान पुलिस अकादमी के निदेशक श्री राजीव दासोत ने बधाई व शुभकामनाएं दी हैं।